




మోగిన స్థానిక ఎన్నికల నగారా

హైదరాబాద్: తెలంగాణలో స్థానిక ఎన్నికలకు నగారా మోగింది. బీసీ రిజర్వేషన్లపై భారీ కనరత్తు జరిగినా వివరకు 42 శాతం బీసీ రిజర్వేషన్లకు జిహ్వా విడుదల కావడంతో స్థానిక ఎన్నికలకు అడుగులు వచ్చాయి. ఈ క్రమంలో రాష్ట్ర ఎన్నికల సంఘం సోమవారం షెడ్యూల్ ప్రకటించింది. రాష్ట్రవ్యాప్తంగా 31 జిల్లాల్లో 565 మండలాల్లో 5,749 ఎంపీటీసీ, 656 జడ్పీటీసీ స్థానాలకు, 12,733 గ్రామపంచాయతీలు, 1లక్ష 12వేల 288 వార్డుల్లో ఎన్నికలు నిర్వహించనున్నట్లు రాష్ట్ర ఎన్నికల కమిషనర్ రాజీవ్ కుమారి ప్రకటించారు. ఎంపీటీసీ, జడ్పీటీసీ, గ్రామ పంచాయతీ ఎన్నికలకు షెడ్యూల్స్ రాష్ట్ర ఎన్నికల సంఘం ప్రకటించింది. ఈ మేరకు రాష్ట్ర ఎన్నికల కమిషనర్ రాజీవ్ కుమారి వివరాలు వెల్లడించారు. మొత్తం ఐదు దశల్లో ఎన్నికలు నిర్వహించనున్నట్లు ఆమె తెలిపారు. తొలి రెండు దశల్లో ఎంపీటీసీ, జడ్పీటీసీ..

జనీ రిజర్వేషన్ల జీవో విడుదలతో లైన్ క్లీయర్
మొత్తం ఐదు దశల్లో ఎన్నికలు నిర్వహణ
తొలుత ఎంపీటీసీ, జడ్పీటీసీ ఎన్నికలు
తరువాత సర్పంచ్, వార్డు సభ్యుల ఎన్నిక
వివరాలు వెల్లడించిన రాష్ట్ర ఎన్నికల కమిషనర్ కుముదిన

మిగతా మూడు దశల్లో గ్రామ పంచాయతీ ఎన్నికలు నిర్వహించినా వివరాలను ఎంపీటీసీ, జడ్పీటీసీలకు అక్టోబర్ 23న తొలివిడత, 27న రెండో విడత ఎన్నికల పోలింగ్ నిర్వహిస్తామని అన్నారు. గ్రామ పంచాయతీలకు తొలి విడత అక్టోబర్ 31న, రెండో విడత నవంబర్ 4న, మూడో విడత నవంబర్ 8న నిర్వహిస్తామని వివరించారు. పోలింగ్ పూర్తయిన తర్వాత అదేరోజు గ్రామ పంచాయతీల ఓట్ల లెక్కింపు చేపడతామన్నారు.

నవంబర్ 11న ఎంపీటీసీ, జడ్పీటీసీ ఓట్ల లెక్కింపు జరుగుతుందని ఎన్ఈసీ తెలిపారు. రాష్ట్రంలో 31 జిల్లాల్లోని 565 మండలాల్లో ఎన్నికలు నిర్వహిస్తామని చెప్పారు. 5,749 ఎంపీటీసీ, 656 జడ్పీటీసీ స్థానాలకు ఎన్నికలు జరుగుతాయన్నారు. 12,733 గ్రామపంచాయతీలు, 1,12,288 వార్డుల్లో ఎన్నికలు నిర్వహించనున్నట్లు రాజీవ్ కుమారి వివరించారు. తెలంగాణలో స్థానిక సంస్థల ఎన్నికల షెడ్యూల్ ప్రకటించింది ఎన్నికల కమిషన్. ఇందుకు నంబందించి అన్ని రాజకీయ పార్టీలతో చర్చలు జరిపామన్నారు ఎన్నికల అధికారులు. ఆక ఎన్నికల్లో భాగంగా 565 మండలాల్లో ఎంపీటీసీ ఎన్నికలు నిర్వహించనున్నారు. ఈ స్థానికసంస్థల ఎన్నికల మొత్తం మూడు దశల్లో జరగనున్నాయి.

ఫిరాయింపు ఎమ్మెల్యేల వ్యవహారం

తొలిరోజు ఎనిమిది మందిపై విచారణ

హైదరాబాద్: తెలంగాణ రాష్ట్రంలో సంచలనంగా మారిన ఎమ్మెల్యేల ఫిరాయింపు కేసు మొదటి రోజు విచారణ ముగిసింది. సోమవారం ఉదయం 11 గంటల నుంచి స్పీకర్ గడ్డం ప్రసాద్ కుమార్ చాంబర్లో విచారణ కొనసాగింది. ఈ నేపథ్యంలో ఎమ్మెల్యేల తరపున న్యాయవాదులు పిటిషన్ దారులను క్రాస్ ఎగ్జామినేషన్ చేశారు. విచారణకు పిటిషనర్లు కల్సుకుంటున్న నంబండ్, చింతా ప్రభాకర్, పల్లా రాజేశ్వర్ రెడ్డి, వారి తరపు న్యాయవాదులు హాజరయ్యారు. అలాగే.. ఫిరాయింపు ఆరోపణలు ఎదుర్కొంటున్న ఎమ్మెల్యేలు ప్రకాష్ గౌడ్, కాలే యాదయ్య, బండ్ల కృష్ణ మోహన్ రెడ్డి, మహిపాల్ రెడ్డి, వారి తరపు న్యాయవాదులు విచారణలో పాల్గొన్నారు. బీఆర్ఎస్ టీకెట్ పై గెలిచి కాంగ్రెస్ పార్టీలో చేరిన ఎమ్మెల్యేలపై అనర్హత వేటు వేయాలంటూ అసెంబ్లీ స్పీకర్ కు బీఆర్ఎస్ ఫిర్యాదు చేసిన విషయం తెలిసిందే. రోజులు గడుస్తున్నా స్పీకర్ నిర్ణయం తీసుకోవడం లేదంటూ.. సుప్రీంకోర్టును బీఆర్ఎస్ అక్రమించింది. దీంతో విచారణ చేపట్టిన న్యాయస్థానం కీలక ఆదేశాల జారీ చేసింది. ఈ నేపథ్యంలో పార్టీ ఫిరాయింపులకు పాల్పడిన ఎమ్మెల్యేలకు స్పీకర్ నోటీసులు జారీ చేశారు. అయితే దానం నాగేందర్, కడియం శ్రీహరి మినహా మిగిలిన 8 మంది తాము పార్టీ మారలేదంటూ ఆఫిడవిట్ల పూర్వకంగా వివరణ ఇచ్చారు. ఫిర్యాదుదారులూ వారికి వ్యతిరేకంగా ఆధారాలు సమర్పించారు.



సాంతూళ్లకు జనం ప్రయాణం

కిటికిటిలాడిని జూబ్లీ బస్ స్టాండ్ హైదరాబాద్: దసరా పండుగకు సుగ్రాహులకు వెళ్లి ప్రయాణికులతో జూబ్లీ బస్ స్టాండ్ జేబీఎస్ కిటికిటిలాడుతోంది. సగరవాసులు కుటుంబ సమేతంగా ఫ్లైబస్ జరుగుతోంది వెళ్తున్నారు. ప్రయాణికులకు ఇబ్బందులు తలెత్తకుండా తెలంగాణ ఆర్టీసీ ప్రత్యేక బస్సులను నడుపుతోంది. మరోవైపు ఎంజీబీఎస్ బస్ స్టాండ్, సికింద్రాబాద్, రైల్వే స్టేషన్లలోనూ ప్రయాణికుల రద్దీ జరుగుతోంది. చందగ నేపథ్యంలో మరెక్కొన్ని రోజులు ఈ రద్దీ కొనసాగి పరిస్థితులున్నాయి. మరోవైపు ప్రైవేటు, సొంత వాహనాల్లోనూ పెద్దఎత్తున గ్రాహులకు వెళ్తున్నారు. దీంతో సగరంలోని కొన్ని ప్రాంతాల్లో ట్రాఫిక్ జామ్ ఏర్పడుతోంది.



హర్షం వ్యక్తం చేసిన మంత్రులు వేడుకకు హాజరైన అందాల ముద్దుగుమ్మలు

బతుకమ్మకు రెండు గిన్నీస్ రికార్డులు

హైదరాబాద్: తెలంగాణ బతుకమ్మ సంబరాలు గిన్నీస్ బుక్ ఆఫ్ రికార్డ్స్ సొంతం చేసుకున్నందుకు మంత్రులు సీతక్కజూపల్లి కృష్ణారావులు హర్షం వ్యక్తం చేశారు. గిన్నీస్ బుక్ ఆఫ్ రికార్డ్స్ లోకి బతుకమ్మ వేడుక నమోదైంది. పది వేల మంది మహిళలు బతుకమ్మ చుట్టూ తిరుగుతూ..



పాటలు పాడుతుండగా గిన్నీస్ బుక్ ప్రతినిధులు వివరాలను నమోదు చేసుకుని ఫలితాన్ని ప్రకటించారు. ఒకేసారి పది వేల మందితో బతుకమ్మ ఆడించి గిన్నీస్ రికార్డుల్లో స్థానం దక్కించుకోవడమే లక్ష్యంగా మహా బతుకమ్మ కార్యక్రమం కార్యక్రమాన్ని అధికారులు చేపట్టారు. ఈ మేరకు అధికారులు అంచనాలను మించి మహా బతుకమ్మ రెండు గిన్నీస్ రికార్డులను సొంతం చేసుకుంది. యి. ఏకంగా రెండు గిన్నీస్

రికార్డులను సాధించి చరిత్ర సృష్టించాయి. హైదరాబాద్ నగరంలో స్టేడియంలో మహా బతుకమ్మ కార్యక్రమాన్ని అధికారులు అంగరంగ వైభవంగా నిర్వహించారు. గిన్నీస్ బుక్ ఆఫ్ రికార్డులను సొంతం చేసుకుంది. మందితో బతుకమ్మ వేడుకను

తెలంగాణ బతుకమ్మ ఒక గిన్నీస్ రికార్డు సాధించింది. మరో రికార్డుగా 46.5 అడుగుల భారీ బతుకమ్మ చుట్టూ ఒకేసారి 1,354 మంది మహిళలు లయబద్ధంగా బతుకమ్మ ఆడి మరో గిన్నీస్ రికార్డు క్రియేట్ చేశారు.

ఎన్నికలు ఎప్పుడొచ్చినా భారత రాష్ట్ర సమితిదే విజయం



హైదరాబాద్: 'గట్టి నుంచి దిల్లీ వరకు ఏ ఎన్నికైనా గెలిచేది భారత రాష్ట్ర సమితినే.. తెలంగాణలోని నల్లపండుగలు తిరిగి కేసీఆర్ నే ముఖ్యమంత్రిగా కొరుకుంటున్నారు' అని ఆ పార్టీ కార్యనిర్వాహక అధ్యక్షుడు, కేటీఆర్ పేర్కొన్నారు. తెలంగాణ భవన్ లో సోమవారం జూబ్లీహిల్స్ నియోజకవర్గానికి

చెందిన తెదేపా సీనియర్ నాయకుడు వి.ప్రదీప్ వారి తన అనుచరులతో కలిసి భారత రాష్ట్ర సమితిలో చేరారు. ఈ సందర్భంగా కేటీఆర్ మాట్లాడుతూ.. రాష్ట్రంలో రైతులు, మహిళలు, వృద్ధులు, నిరుద్యోగులు, విద్యార్థులు సహా అన్నివర్గాల ప్రజలు కాంగ్రెస్ ప్రభుత్వ అసమర్థ పాలనపై

తీవ్ర ఆగ్రహంతో ఉన్నారన్నారు. ఎరువుల కోసం క్యూలైన్లలో చెప్పులు పెట్టి, ప్రాణాలు కోల్పోయే దారుణ పరిస్థితులు నెలకొన్నాయని విమర్శించారు. కాంగ్రెస్ మోసాలను ఎండగట్టేందుకు ప్రారంభించిన 'చాక్ కార్డు' ఉద్యమమే రేవంత్ సర్కారు భరతం పట్టే బ్రహ్మప్రమన్నారు. హైదరాబాద్ నగరం సమస్యలతో ఆగమాగం అవుతుంటే ముఖ్యమంత్రి రేవంత్ రెడ్డి కొత్త నగరం కడతానంటూ ఊదరగొట్టే ఉపన్యాసాలు ఇస్తున్నారని ఎద్దేవా చేశారు. కేసీఆర్ హయాంలో హైదరాబాద్ లో 42 పైటవర్కు, అందరేపానిలు నిర్మిస్తే కాంగ్రెస్ ప్రభుత్వం ఒక్క ఇటుక కూడా పేర్కలేదని.. కనీసం ఉన్న రోడ్లను కూడా సరిగా నిర్వహించడం లేదని విమర్శించారు. జూబ్లీహిల్స్ ఉపఎన్నికలో గెలిపించడం ఖాయమని విశ్వాసం వ్యక్తం చేశారు. ఈ కార్యక్రమంలో మాజీ మంత్రి జగదీశ్ రెడ్డి, ఎమ్మెల్యే ఎల్.రమణ, రావుల చంద్రశేఖరరెడ్డి తదితరులు పాల్గొన్నారు.

స్థానిక ఎన్నికల తర్వాత సాగునీటి సంఘాల ఏర్పాటు

హైదరాబాద్: స్థానిక సంస్థల ఎన్నికల అనంతరం రాష్ట్రంలో సాగునీటి సంఘాలను ఏర్పాటు చేయనున్నట్లు నీటిపారుదలశాఖ మంత్రి ఉత్తమకుమార్ రెడ్డి వెల్లడించారు. చెరువులు, కుంటలతోపాటు ప్రాజెక్టుల నిర్వహణను కూడా ఈ సంఘాలకు అప్పగించనున్నట్లు తెలిపారు. ఈ అంశంపై ముఖ్యమంత్రి రేవంత్ రెడ్డి సమాలోచనలు చేస్తున్నారన్నారు. హైదరాబాద్ లోని రాష్ట్ర సచివాలయంలో సోమవారం పలు ప్రాజెక్టులపై మంత్రి సమీక్ష నిర్వహించారు. ఈ శాఖ ముఖ్యకార్యదర్శి రాహుల్ బొజ్జా, ప్రత్యేక కార్యదర్శి ప్రశాంత్ జీవన్ పాటిల్, సలహాదారు అధిష్టానాథ్, ఈఎస్సీలు అంజద్ హుస్సేన్, శ్రీనివాస్, రమేష్ బాబు తదితరులు పాల్గొన్నారు.



లిక్కర్ కేసులో మిథున్ రెడ్డికి బెయిల్

విజయవాడ: లిక్కర్ కేసులో అరెస్ట్ అయ్యి, రాజమండ్రి సెంట్రల్ జైలులో ఉన్న వైఎస్ఆర్ కాంగ్రెస్ పార్టీ ఎంపీ మిథున్ రెడ్డికి ఏసీబీ కోర్టు బెయిల్ ఇచ్చింది. సోమవారం ఈ కేసులో విచారణ చేసిన ఏసీబీ కోర్టు.. షరతుతో బెయిల్ మంజూరు చేసింది. వారంలో రెండు రోజులు ఏసీబీ కోర్టుకు హాజరుకావాలనే కండిషన్ కింద బెయిల్ ఇస్తూ ఆదేశాలు జారీ చేశారు. ఏసీ లిక్కర్ కేసులో అరెస్ట్ అయిన ఎంపీ మిథున్ రెడ్డి.. 71 రోజులు జైలులో ఉన్నారు. ఉప రాష్ట్రపతి ఎన్నికల్లో ఓటు వేయటానికి మధ్యంతర బెయిల్ ఇచ్చింది కోర్టు. ఆ తర్వాత ఆయన మళ్లీ జైలుకు వెళ్లారు. లిక్కర్ కేసులో 2025, జూలై 19వ తేదీన విజయవాడలోని సిబి్ ఆఫీసుకు విచారణ కోసం వచ్చారు. ఏడు గంటల సుదీర్ఘ విచారణ తర్వాత.. సరైన సమాధానాలు చెప్పలేదని.. లిక్కర్ స్కాంలో ఎంపీ మిథున్ రెడ్డి పాత్రపై సుప్రమైన ఆధారాలు ఉన్నాయంటూ అరెస్ట్ చేశారు అధికారులు. అక్కడి నుంచి కోర్టులో హాజరుపరిచి.. ఆ తర్వాత రిమాండ్ కింద రాజమండ్రి సెంట్రల్ జైలుకు తరలించారు అధికారులు. పలుసార్లు బెయిల్ పిటిషన్ డిస్మిస్ అయ్యింది. ఛార్జిషీటు ఇంకా కాఖులు చేయకపోవడంతో ఏసీబీ కోర్టు షరతులతో బెయిల్ ఇచ్చింది. మంగళవారం ఆయన జైలు నుంచి విడుదల అయ్యే అవకాశం ఉంది.

బిల్లిలోనే కాదు... గల్లీలోనూ కాషాయ జెండా ఎగురవేస్తాం

కరీంనగర్ :ఆసియా కప్లో భారత్ ఘన విజయం సాధించినట్లుగానే త్వరలో జరిగే కరీంనగర్ పల్లె లీగ్ (కేపీఎల్), సిరిసిల్ల పల్లె లీగ్ (ఎస్పీఎల్) పోటీల్లోనూ భాజపా అభ్యర్థుల గెలుపు తథ్యం. మండల పరిషత్లలో సైతం అత్యధికం జైత్రం చేసుకుంటాం. గత భారత రాష్ట్ర సమితి, ప్రస్తుత కాంగ్రెస్ ప్రభుత్వాల పాలన వైఫల్యాలతో స్థానిక సంస్థలు నిర్దిష్టమయ్యాయి. పంచాయతీలకు భారత రాష్ట్ర సమితి ప్రభుత్వం నిధులు ఇవ్వకపోవడమే కాకుండా సర్పంచులకు వారు చేసిన పనులకు సంబంధించిన బిల్లులు ఇవ్వకుండా వేధించింది. కాంగ్రెస్ సర్కారు 22 నెలలుగా పంచాయతీలకు నయపైసా విడుదల చేయలేదు. సిబ్బందికి జీతాలివ్వడం లేదు. ట్రాక్టర్ల నడిపేందుకు డీజిల్ పైసలు కూడా లేవు. కేవలం కేంద్ర నిధులతోనే పంచాయతీలు అభివృద్ధి చెందుతున్నాయి. ప్రజలకు కాంగ్రెస్ చేసిన మోసం గురించి ఇంటింటికీ వెళ్లి ఎండగడతాం. ఆరు గ్యారంటీలను అమలు చేయకుండా సర్కారు చేసిన డ్రోహాన్ని ప్రజల ముందుంచుతాం.

కష్టపడేవారికే టికెట్లు

పార్టీని నమ్ముకొని పనిచేస్తున్న నిజమైన కార్యకర్తలకే ఎంపీటీసీ, జడ్పీటీసీ, సర్పంచి ఎన్నికల్లో టికెట్లు ఇవ్వడంతోపాటు గెలిపించుకుని, వారి సుదుట విజయాలకుం దిద్దుతాం. గెలిచే అవకాశం ఉన్న నాయకులకే టికెట్లు ఇస్తాం. ఈ విషయంలో పైరవీలకు తావు లేకుండా నిష్పక్షపాతంగా వ్యవహరిస్తాం. రిజర్వేషన్ల మూలంగా లేదా గెలిచే అవకాశం లేదన్న కారణంతో టికెట్లు రాకపోయినా ఎవరూ నిరాశ చెందవద్దు. వారికి పార్టీలో, ఇతరత్రా అవకాశాలు కల్పిస్తాం. అభ్యర్థుల ఎంపికపై ఇప్పటికే మొదటి దశా సర్వే పూర్తయింది. రిజర్వేషన్లు ఖారైన నేపథ్యంలో ఈ నెల 28 నుంచి బృందాలు మరోసారి సర్వే చేస్తున్నాయి” అని పేర్కొన్నారు.



గత పదేళ్లలో ఆర్థిక వ్యవస్థ విధ్వంసం

హైదరాబాద్: బీఆర్ఎస్ పార్టీ తమపై బురద చల్లే ప్రయత్నం చేస్తోందని, ఇది రానున్న స్థానిక ఎన్నికల్లో రాష్ట్ర ప్రజలు కాంగ్రెస్ను ఆదరిస్తారని డిప్యూటీ సీఎం భట్టి విక్రమార్క అన్నారు. స్థానిక ఎన్నికల్లో కాంగ్రెస్ పార్టీ మేము చేసిన అభివృద్ధి, సంక్షేమ కార్యక్రమాలు ప్రజల హృదయాలకు తెలుసునని ఆయన అన్నారు. బీఆర్ఎస్ పెద్దలు 10 సంవత్సరాల్లో రాష్ట్రంలో ఆర్థిక, పాలన వ్యవస్థలను విధ్వంసం చేస్తే ప్రణాళికా ప్రకారం వాటిని సరి చేసుకుంటూ ప్రజా ప్రభుత్వం ముందుకు పోతుందని అన్నారు. రాష్ట్రంలోని రైతులు, మహిళలు, యువత కోసం కాంగ్రెస్ పార్టీ చేపట్టిన సంక్షేమ, అభివృద్ధి కార్యక్రమాలు వారి హృదయాలకు, మనసులకు బాగా తెలుసు అని ఆయన అన్నారు. సామాజిక న్యాయం కోసం రాహుల్ గాంధీ, సీఎం రేపంత్ రెడ్డి, ఇందిరమ్మ ప్రభుత్వం బీసీల దశాబ్దాల కోరికను నెరవేర్చిందని ఆయన అన్నారు. ప్రణాళికా శాఖ ఆధ్వర్యంలో సామాజిక, ఆర్థిక, రాజకీయ, విద్య, ఉపాధి సర్వే నిర్వహించి బీసీలకు 42? రిజర్వేషన్ కల్పించామన్నారు. ప్రజల కోసం నిలబడిన కాంగ్రెస్ పార్టీని కనిపించకుండా చేయాలని బీఆర్ఎస్ నాయకులు మాపై



అయితే కాంగ్రెస్ ఇచ్చిన హామీల్లో 99 శాతం నెరవేర్చిందన్నారు. యువతకు గ్రూప్ 1, గ్రూప్ 2 తో పాటు ఇప్పటికే 60,000 ఉద్యోగాలు, 21 వేల కోట్ల రైతు రుణమాఫీ, తొమ్మిది రోజుల్లో తొమ్మిది వేల కోట్ల రైతు భరోసా, 29 లక్షల వ్యవసాయ పంపుసెట్లకు ఉచిత విద్యుత్తు, 200 యూనిట్ల వరకు ఉచిత విద్యుత్తు, సన్న ధాన్యం సాగు చేసే రైతులకు క్వింటాకు 500 చొప్పున భోసన్, 5 లక్షలతో ఇందిరమ్మ ఇల్లు రాష్ట్రవ్యాప్తంగా మొదటి దశలో 4.50 లక్షల ఇళ్ల నిర్మాణం ఇందుకుగాను 22,500 కోట్లు ఖర్చు చేస్తున్నట్లు డిప్యూటీ సీఎం తెలిపారు. రాష్ట్రంలో

1.05 కోట్ల కుటుంబాలు ఉండగా 96 లక్షల కుటుంబాలకు మనిషికి 6 కిలోల చొప్పున సన్న బియ్యం, బహిరంగ మార్కెట్లో 56 రూపాయలు కిలో ధర పలుకుతున్న సన్నబియ్యాన్ని ఇందిరమ్మ ప్రభుత్వం ఉచితంగా పంపిణీ చేస్తుంది అన్నారు. రాష్ట్రవ్యాప్తంగా ఆర్థిక బస్సుల్లో మహిళల ఉచిత ప్రయాణం, స్వయం సహాయక సంఘాల మహిళలకు ప్రతి ఏటా 20 వేల కోట్ల వడ్డీలేని రుణాలు పంపిణీ చేసి ఐదు సంవత్సరాల్లో కోటి మంది మహిళలను కోటిశ్చరులను చేస్తున్నాం అన్నారు.

జగన్ పాలనలో అనేక గుళ్లు ధ్వంసం

న్యూఢిల్లీ: మాజీ సీఎం జగన్మోహన్ రెడ్డి పచ్చిన తర్వాత అనేక దేవాలయాలపై దాడులు జరిగాయని ఏబీ బీజేపీ చీఫ్ పీవీఎన్ మాధవ్ ఆరోపించారు. తిరుమల తిరుపతి నిధులతో గుళ్ల నిర్మాణం చేస్తే మీకేంటి ఇబ్బందని ఆయన ప్రశ్నించారు. నిధులు ఆలయాల నిర్మాణాలు, ధార్మిక సంస్థల నిర్మాణం, ధూపదీప వైద్యం కోసం ఉపయోగించుకుంటున్నారని స్పష్టం చేశారు. గత ప్రభుత్వం టీడీపీలో 434 గడులు కాలర్చి రూ. 600 వందల కోట్లు ఖర్చు చేశారని మండిపడ్డారు. దేవాలయాలను కింద పర్చడంలో దివంగత మాజీ సీఎం రాజశేఖర్ రెడ్డి కుటుంబం మొదటి నుంచి ఇదే వైఖరి వ్యవహరిస్తోందని కీలక వ్యాఖ్యలు చేశారు. ఈ మేరకు ఆయన సోమవారం మీడియాతో మాట్లాడారు. జగన్ పరిపాలన జరిగిన అవినీతిపై విచారణ జరుగుతోందని ఆయన చెప్పిచ్చారు.అదేవిధంగా ఏపీ కాంగ్రెస్ పీసీసీ చీఫ్ వైఎస్ షర్మిల రెడ్డి హిందూ



మనోభావాలకు విఘాతం కలిగించే విధంగా మాట్లాడారని పీవీఎన్ మాధవ్ ఆరోపించారు. టీడీపీ నిధులతో సుమారు 5 వేల దేవాలయాలు నిర్మాణం చేపట్టాలని ముఖ్యమంత్రి చంద్రబాబు నాయుడు ప్రకటన చేశారని గుర్తు చేశారు. దేవాలయాల నిర్మాణాలు ఆర్ఎన్ఎస్ఎస్ అజెండా అని షర్మిల వ్యాఖ్యలు చేస్తున్నారని మండిపడ్డారు. దేవాలయాలపై పరిజ్ఞానం

లేకుండా, అవినేకంగా షర్మిల మాట్లాడారని విమర్శించారు. ఆమెకు దేవాలయాల వ్యవస్థపై ఎటువంటి అవగాహన, ఆలోచన లేదని పేర్కొన్నారు. వైఎస్ షర్మిల జీవితంలో ఎప్పుడైనా దేవాలయాలను నందర్చించారా అని మాధవ్ ప్రశ్నించారు. మత ప్రచారాలు స్వయంగా భరత్ కలిసి చేశారని ఆరోపించారు. మత మార్పిడి చేయాలని పెద్ద ప్రయత్నం చేశారని కీలక వ్యాఖ్యలు చేశారు. టీడీపీపై షర్మిల చేసిన వ్యాఖ్యలపై సోనియాగాంధీ, రాహుల్ గాంధీ క్షమాపణ చెప్పాలని ఆయన డిమాండ్ చేశారు. దివంగత మాజీ సీఎం రాజశేఖర్ రెడ్డి గతంలో ఏడుకొందలు మూడు కొండలుగా మార్చాలని జీవో ఇచ్చారని గుర్తు చేశారు. తిరుమల తిరుపతి నిధులు ఎలాంటి దుర్వినియోగం అవ్వడం లేదని స్పష్టం చేశారు. నిధులను ఆలయాల నిర్మాణాలు, ధార్మిక సంస్థల నిర్మాణం, ధూపదీప వైద్యం కోసం ఉపయోగించుకుంటున్నారని మాధవ్

వెల్లడించారు. ఏపీలో కూటమి నేతృత్వంలో మంచి పాలన జరుగుతుందని మాధవ్ తెలిపారు. డిఎస్సీ అభ్యర్థులకు నియామక పత్రాలు ఇవ్వడం మంచి పరిణామమని పేర్కొన్నారు. అందుకు కృషి చేసిన మంత్రి నారా లోకేష్కు అభినందనలు తెలిపారు. పెట్టుబడులకు మంచి అవకాశంగా అమరావతి ఉందని పేర్కొన్నారు. గ్రీన్ హైడ్రోజన్ పనులు నడుస్తున్నాయని వివరించారు. కొత్తగా కొన్ని పోర్టుల నిర్మాణాలు జరుగు తున్నాయని స్పష్టం చేశారు. జగన్ మళ్లీ అధికారంలోకి వస్తే నాయకులను, కాంగ్రెస్కులను బెదిరించడం మంచిది కాదని హెచ్చరించారు. జగన్ వైఖరి మారకపోతే వచ్చే ఎన్నికల్లో 11 పిట్ట కూడా రావని హితవు పలికారు. జగన్మోహన్ రెడ్డి వైఖరిని అన్నివర్గాల ప్రజలు ఖండించాలని పిలుపునిచ్చారు.

సద్గుల బతుకమ్మ వేడుకలు



పల్లెలలో సహ పట్టణాల్లో ఆనందోత్సాహం హైదరాబాద్: సద్గులబతుకమ్మపై తెలంగాణ అంతటా గండరగోళం ఏర్పడింది. ఏ రోజు జరుపుకోవాలన్న సందగ్ధత ఏర్పడింది. చివరకు 9 రోజులు అయితే సోమవారం, గౌరవ్యును పంపించే వ్యవహారంతో సంబంధం లేకుండా మంగళవారం, మధ్యే మార్గం కొన్నిచోట్ల బుధవారం జరుపుకోవాలని నిర్ణయించారు. ఈ యేడు ఒక్కోచోట ఒక్కోరోజు సద్గుల బతుకమ్మ నిర్వహించడం గమనార్హం. మొత్తంగా తెలంగాణకు మాత్రమే ప్రత్యేకమైన బతుకమ్మ పండగ తుది అంకానికి చేరింది. సద్గుల బతుకమ్మతో బతుకమ్మ సంబంధాలు ముగియనున్నాయి. గతంలో ఎప్పుడూ లేనంతగా వరదలు ముంచెత్తడంతో హైదరాబాద్ తదిర ప్రాంతాల్లో బతుకమ్మ కళ తప్పింది. ఊరూరాదా వారం రోజులుగా బతుకమ్మ పండగ జోరుగా సాగాల్సి ఉన్నా వర్షాల భయభయంగా ఆడపడపడు బతుకమ్మను ఆదిపాడారు. ఆడపడుమల రాకతో గ్రామాలు కళకళలాడాల్సి ఉన్నా ఎక్కడా పెద్దగా సందడి కానరాలేదు. గతంలో సద్గుల బతుకమ్మ వేడుకలకు పల్లెలు మొదలు పట్టణాల వరకు ముస్తాబయ్యాయి. హైదరాబాద్లో ప్రత్యేకంగా బతుకమ్మను నిర్వహించేవారు. సిద్దిపేట, వరంగల్ తదితర పట్టణాల్లో వేడుకలను ఘనంగా నిర్వహిస్తారు. ప్రకృతి రమణీయతకు బతుకమ్మ నిదర్శనం. ఆశ్రయజ మానం తుద్ర పొడ్డుమి నుంచి తొమ్మిది రోజుల పాటు బతుకమ్మను వేడుకగా జరుపుకుంటారు. రంగురంగుల పూలను త్రికణాకృతిలో పేర్చి, అలంకరించిన బతుకమ్మల చుట్టూ చచ్చుట్లు కొడుతూ..ఆడి, పాడతారు.



అప్పుడు మహిళలు పాడే పాటలు మనసుకు హత్తుకుంటాయి. ఏరోజు ప్రత్యేకత ఆ రోజుడే. ఇలా తొమ్మిది రోజులు ఆడిన బతుకమ్మలను నీటిలో నిమజ్జనం చేసి, వైద్యంగా పెట్టిన ప్రసాదాన్ని ఆడపడుమలంతా పంచు కుంటారు. తొమ్మిదో రోజు వేడుకగా సద్గుల బతుకమ్మను నిర్వహించి గౌరీదేవిని సాగనంపుతారు. ఇదో రకంగా గౌరీపూజను చేయడం.. అమ్మవారికి దసరా ముందు శరన్నవరాత్రులు ఎలా జరుపుతామో తెలంగాణలో 9రోజులపాటు బతుకమ్మ వేడుకలను అలా జరుపడం ఆనవాయితీ. ఈ 9 రోజుల్లో కూడా తీరొక్క పూలతో బతుకమ్మలను పేర్చి మహిళలంతా గుమిగూడా ఆడుకోవడం..ఆడపిల్లలను ఇంటికి రప్పించి వేడుక చేయడం పెద్ద సరదా. రంగురంగుల పువ్వు సౌందర్యాల చేయడంతో సింగారించుకొనే బంగారు కల్పవల్లిగా బతుకమ్మను తెలంగాణవాసులు భావిస్తారు. ఓ పక్షంలో గుమ్మడి ఆకులు పరచి, వాటిని పసుపు కుంకుమలతో అలంకరిస్తారు. ముందుగా గుమ్మడి



పువ్వుల్ని అమర్చి - అక్కడే తంగేడు, బీర, గన్నేరు, నిత్య మజై, బంతి వంటి పుష్పాల్నిపేర్చి కూర్చుండ కళాత్మకంగా చేస్తారు. అదే పువ్వుల దొంతరపై తమలపాకులో వసుపు గౌరవ్యును అలంకరిస్తారు. ఆ పువ్వు సముదాయాన్నే బతుకమ్మగా వ్యవహరిస్తారు. మహిళలు లయతాత్మకంగా అడుగులు వేస్తూ, చుట్టూ ప్రదక్షిణ చేస్తారు. బతుకమ్మ ఆవిర్భావం, గౌరీదేవి లీలలు, సామాజిక జీవన రీతులు, కుటుంబాల అనుబంధాలు, పురాణాగధలు, ఇతిహాస ఘట్టాల్ని వారు పాటల రూపంలో ఆలపిస్తారు. పసుపుటొట్టు పేరిట తాంబూలాలు ఇచ్చి పువ్వుకొంటారు. బతుకమ్మను వసుపు, కుంకుమలతో ఆరాధించి వివిధ రకాల పదార్థాల్ని నివేదన చేస్తారు. అటపాటల అనంతరం, ప్రతి నిత్యం జలాశయాల్లో నిమజ్జనం చేయడం ఈ సంప్రదాయంలో ఒక భాగం. ప్రకృతి స్వరూపిణిగా అమ్మవారిని భావించి, వివిధ పుష్పాలతో పేర్చి 'బతుకమ్మ'గా ఆరాధిస్తారు. పూలతో బతుకమ్మ ఆవిర్భవించడం, అటపాటలతో అలరింతగా వేడుక

చేయడం, నిమజ్జనంతో అనంత ప్రకృతిలో నలినం కావడం అనేవి- జగన్మాత స్పృశి, స్థితి, లయతాత్మక తత్వాలకు సంకేతాలుగా భావించాలి. మహాలా ఆమావాస్య నుంచి సుహృదపమి వరకు సాగే ఈ ఉత్సవం తెలంగాణ సాంస్కృతిక సౌరభాల్ని వెదజల్లుతుంది. అందుకే మన జీవన విధానం, సామాజిక ఏకత్వానికి మన పండుగలు ప్రతీకలుగా నిలుస్తున్నాయి. తెలంగాణకు మాత్రమే ప్రత్యేకమైన బతుకమ్మ పండగలో ప్రకృతి ఆరాధనతో పాటు కుటుంబ కట్టుబాటు, ఆచారాలు ఇమిడి ఉన్నాయి. అటపాటల నేపథ్యంగా, నిత్య జీవన రీతికి అనుగుణంగా ఈ సంబంధాల్ని కొనసాగించారు. తొమ్మిది రోజులూ గౌరీదేవి పుట్టింటికి తరలి వచ్చినట్లు భావిస్తారు. తమ ఇంటి ఆడబిడ్డగా బతుకమ్మను భావిస్తూ, ఆరాధన చేస్తారు. తొమ్మిదో రోజున సద్గుల బతుకమ్మకు సాగనంపు వేడుక నిర్వహించడం సద్గుల బతుకమ్మ ప్రత్యేకత.



ఘనంగా సద్గుల “బతుకమ్మ” సంబరాలు.



తెలంగాణ సంస్కృతి
ప్రతిబింబితా మహిళల
ఆటపాటలు.

విస్తృత ఏర్పాట్లు చేసిన
నిర్వాహకులు.

వేడుకల్లో పాల్గొన్న అర్బన్
ఎమ్మెల్యే ధన్ పాల్.

వేగుచుక్క స్టూన్, నిజామాబాద్:

జిల్లా కేంద్రంలో సోమవారం సద్గుల బతుకమ్మ వేడుకలు ఘనంగా నిర్వహించారు. పలు కాలనీల్లో నిర్వహించిన బతుకమ్మ సంబరాల్లో అర్బన్ ఎమ్మెల్యే ధన్ పాల్ సూర్య నారాయణ పాల్గొన్నారు. బతుకమ్మని నెత్తిన ఎత్తుకొని సంబరాల్లో పాలుపంచుకున్నారు. వినాయక్ నగర్ లో... నగరంలోనీ వినాయక్ నగర్, న్యూ హౌసింగ్ బోర్డు కాలనీలో సోమవారం సద్గుల బతుకమ్మ వేడుకలు ఘనంగా

నిర్వహించారు. కాలనీ మహిళలు రంగురంగుల పూలతో బతుకమ్మలు పేర్చి, హనుమాన్ ఆలయం వద్ద ఒక చోట చేరి సాంప్రదాయ బద్ధంగా ఆటలు, పాటలు పాడారు. అనంతరం బతుకమ్మలను నిమజ్జనం చేశారు. కాలనీ అభివృద్ధి కమిటీ ఆధ్వర్యంలో బతుకమ్మ వేడుకలకు విస్తృత ఏర్పాట్లు చేశారు. మహిళలను ఉత్సాహపరిచేందుకు ఉత్తమ బతుకమ్మలకు బహుమతులను అందించారు.



జీతాల కోసం జీపీ కార్మికుల ఆందోళన.

సేవలో ముందున్న “విశ్వతేజస్” స్వచ్ఛంద సంస్థ.

సాంబీపని విద్యాసంస్థల డైరెక్టర్ బి. బాలాజీరావ్ వెల్లడి.
అభివృద్ధికి విశ్వతేజస్ సంస్థ కార్యాలయం ప్రారంభం.

వేగుచుక్క న్యూస్, నిజామాబాద్:

వివిధ రకాల సేవల్లో “విశ్వతేజస్” స్వచ్ఛంద సంస్థ ముందు వరుసలో ఉందని సాంబీపని విద్యాసంస్థల డైరెక్టర్ బి. బాలాజీరావ్ అన్నారు. నిజామాబాదు నగరంలోని వినాయక్ నగర్ లో ఏర్పాటు చేసిన విశ్వతేజస్ స్వచ్ఛంద సంస్థ కార్యాలయాన్ని సోమవారం సాంబీ పని విద్యాసంస్థల డైరెక్టర్ బి. బాలాజీరావ్ ప్రారంభించారు. ఈ సందర్భంగా ఆయన మాట్లాడుతూ, “విశ్వతేజస్” స్వచ్ఛంద సంస్థ సేవా కార్యక్రమాలను కొనసాగిస్తామని విశ్వతేజస్ స్వచ్ఛంద సంస్థ ప్రజలకు నిస్వార్థ సేవలు అందించడంలో ఎల్లప్పుడూ ముందుంటుందని ఆయన ప్రశంసించారు. వివిధ సామాజిక కార్యక్రమాలలో విశ్వతేజస్ పాల్గొంటుందని, నిరుపేదలకు, అవసరంలో ఉన్నవారికి నిరంతరం సహాయం చేస్తుందని బాలాజీరావు తెలిపారు. విశ్వతేజస్ సంస్థ చేపట్టిన సేవా కార్యక్రమాల వల్ల ఎంతోమంది లబ్ధి పొందారని ఆయన పేర్కొన్నారు. సమాజంలో ఇతరులకు ఆదర్శంగా నిలిచేలా ఈ సంస్థ పని చేస్తుందని ఆయన అన్నారు. ఈ సందర్భంగా విశ్వతేజస్ స్వచ్ఛంద సంస్థ సభ్యులను అభినందించారు. ఇతరులకు సహాయం చేయడం ద్వారా



వచ్చే ఆత్మసంతృప్తి వెలకట్టలేనిదని, అటువంటి మంచి పనులను కొనసాగించాలని ఆయన ఆకాంక్షించారు. విశ్వతేజస్ వంటి స్వచ్ఛంద సంస్థలు సమాజానికి ఎంతో అవసరమని, వారి సేవలు అభినందనీయమని ఆయన తెలిపారు. సేవా కార్యక్రమాలను మరింత విస్తృతం చేయాలని విశ్వతేజస్ నిర్వాహకులకు సూచించారు. **విశ్వతేజస్ స్వచ్ఛంద సంస్థ తిరునగరి శ్రీవారి మాట్లాడుతూ,** తమ సంస్థ ఆదర్శంలో సేవాకార్యక్రమాలతో పాటు

విద్యార్థులు, యువతకు వ్యక్తిత్వ వికాస శిక్షణనిస్తామన్నారు. పాఠశాలలు, కళాశాలల విద్యార్థులకు పరీక్షలకు ఎలా సన్నద్ధం కావాలనే విషయమై ఉచితంగా అవగాహన సదస్సులు నిర్వహిస్తామని పేర్కొన్నారు. ఈ కార్యక్రమంలో విశ్వతేజస్ ప్రతినిధులు వేదాంతం రంగనాథ్, జిల్లర్ విజయానంద్, విశ్వక్ సేన్, హన్మంట్ల, చింతల గంగాధాస్, వీరబ్రహ్మం, ప్రసాద్, యాదేక్ గౌడ్, నరహరి, మహిపాల్, తిరునగరి ప్రసన్న, తేజస్విని తదితరులు పాల్గొన్నారు.

ఎమ్మెల్యే ధన్ పాల్ ఆధ్వర్యంలో “మహా అన్నదానం”.



పెద్ద ఎత్తున హాజరైన భవాని స్వాములు, భక్తులు.

వేగుచుక్క న్యూస్, నిజామాబాద్:

దేవి నవరాత్రుల సందర్భంగా అర్చన ఎమ్మెల్యే ధన్ పాల్ సూర్య నారాయణ మాహా అన్నదానం అనుసరించారు. సోమవారం నగరంలోని శ్రద్ధానంద్ కొత్త గంజ్ లో నిర్వహించిన మహా అన్నదానం, పూజ కార్యక్రమాలకు భవాని స్వాములు, భక్తులు పెద్ద ఎత్తున హాజరయ్యారు. ఈ సందర్భంగా ఎమ్మెల్యే మాట్లాడుతూ, దుర్గా దేవి మహిషాసురుడనే రాక్షసునితో 9 రాత్రులు యుద్ధము చేసి అతనిని వధించి విజయం పొందిన సందర్భమున 10వ రోజు ప్రజలంతా



సంతోషముతో దసరా పండగ జరుపుకోవడం జరుగుతుందని అన్నారు. దుర్గ దేవి విజయానికి గుర్తుగా ప్రజలంతా దేవి నవరాత్రులను భక్తి శ్రద్ధలతో నిర్వహిస్తూ ఒక్కో రోజు, ఒక్కో రూపంలో

అమ్మవారిని అలంకరించి భక్తులకు దర్శనం ఇవ్వడం ప్రత్యేకతని అన్నారు. హిందూ ధర్మాన్ని ప్రపంచానికి చాటి చెప్పేవిధంగా ఇందూర్ నగరంలో దేవి నవరాత్రులు అంగరంగ వైభోవంగా అమ్మవారి ఉత్సవాలు

నిర్వహించడం సంతోషంగా ఉందన్నారు. తెలంగాణ

సంస్కృతి, సంప్రదాయాలలో బతుకమ్మకు, దసరాకు ప్రత్యేక స్థానం ఉందన్నారు. అమ్మ ఆశీర్వాదంతో ఇందూర్ జిల్లా ప్రజలందరూ ఆయురారోగ్యాలతో, సుఖసంతోషాలతో ఉండాలని వేడుకున్నట్లు తెలిపారు.

అనంతరం భవాని స్వాములకు ఎమ్మెల్యే స్వయంగా అన్నప్రాసదములు వడ్డించారు. ఈ కార్యక్రమంలో భవాని స్వాములు, భక్తులు మార్కెట్ కమిటీ చైర్మన్ ముప్ప గంగారెడ్డి, మార్కెట్ అసోసియేషన్ ప్రెసిడెంట్ కమల్ కిషోర్, సెక్రటరీ జే మల్లేష్, సభదారులు మార్కెట్ శంకర్, బీజేపీ జిల్లా ప్రధాన కార్యదర్శి నాగేశ్వర్ లక్ష్మి నారాయణ, బీజేపీ నాయకులు మండల అధ్యక్షులు పెద్దనంబుల పాల్గొన్నారు.



గ్రామపంచాయతీ కార్యాలయాల ముందు నిరసనలు.

మూడు నెలలుగా పెండింగ్ లో వేతనాలు.

వేగుచుక్క న్యూస్, నిజామాబాద్:

జీతాల కోసం జీపీ కార్మికులు ఆందోళన బాట పట్టారు. మూడు నెలలుగా పెండింగ్ లో ఉన్న వేతనాలు విడుదల చేయాలని కోరుతూ సోమవారం సీబిటియూ ఆధ్వర్యంలో జిల్లా వ్యాప్తంగా నిరసన కార్యక్రమాలు చేపట్టారు. గ్రామపంచాయతీ కార్యాలయాల వద్ద బైకాయించి తమ ఆవేదన వ్యక్తం చేశారు. ఈ సందర్భంగా యూనియన్ జిల్లా కార్యదర్శి జంగం గంగాధర్ మాట్లాడుతూ, అనేక సందర్భాలలో ప్రభుత్వానికి వినతి పత్రాలు, ధర్మాలు చేసినప్పటికీ ప్రభుత్వం నుండి సరైన స్పందన లేదన్నారు. దసరా పండుగ సందర్భంగా ప్రభుత్వం నిర్లక్ష్యం వల్ల పన్నులు ఉండాలిని పరిస్థితి ఉందని అన్నారు. సుమారు 150 గ్రామ పంచాయతీలలో కార్మికులు తమ నిరసన వ్యక్తం చేసినట్లు తెలిపారు. ఇప్పటికైన ప్రభుత్వం గ్రామ పంచాయతీ కార్యాలయ వేతనాలు పెంచాలని, ఆర్థిక భద్రత కల్పించాలని, ఇన్స్యూరెన్స్ వంటి సౌకర్యాలతో పాటు వేదంపులు అరికట్టాలని డిమాండ్ చేశారు.



కామారెడ్డిలో “బతుకమ్మ” వేడుకలు.

వేగుచుక్క న్యూస్, కామారెడ్డి: సద్గుణ బతుకమ్మ వేడుకలు సోమవారం జిల్లా కేంద్రంలో ఘనంగా నిర్వహించారు. బతుకమ్మ అట, పాటలతో మహిళలు ఉత్సాహంగా పాల్గొన్నారు. అనంతరం సమీపంలోని నీజ్గల్ బతుకమ్మలను నిమజ్జనం చేశారు. నిమజ్జన ప్రాంతాల్లో మున్సిపల్ అధికారులు విస్తృత ఏర్పాట్లు చేశారు.

కిసాన్ మోర్చా రాష్ట్ర అధ్యక్షుడిగా “బస్యాలక్ష్మి నర్సయ్య” ప్రమాణం.



పాల్గొన్న బీజేపీ రాష్ట్ర అధ్యక్షుడు ఎన్. రాంచందర్ రావు, ఎంపీ ధర్మపురి అరవింద్.

వేగుచుక్క న్యూస్, హైదరాబాద్, సెప్టెంబర్ 29

తెలంగాణ బీజేపీ రాష్ట్ర కార్యాలయంలో సోమవారం బస్యాలక్ష్మి నర్సయ్య బీజేపీ కిసాన్ మోర్చా రాష్ట్ర అధ్యక్షుడిగా ప్రమాణ స్వీకారం చేశారు. ఈ సందర్భంగా రాష్ట్రం నలుమూలల నుంచి వచ్చిన వేలాది మంది రైతులు, కార్యకర్తల సమక్షంలో ఈ కార్యక్రమం చేపట్టారు. ఈ



దేశంలో రైతుల సంక్షేమమే ప్రథమ లక్ష్యంగా మోడీ ప్రభుత్వం పని చేస్తోందని అన్నారు. 2013%-14లో పోలిస్ట్రీ వ్యవసాయ బడ్జెట్ ఐదు రెట్లు పెరిగిందని, ఏపీ కిసాన్ పథకం ద్వారా రూ. 3.7 లక్షల కోట్లు, ఫసల్ షీమా యోజన ద్వారా రూ. 1.75 లక్షల కోట్లకు పైగా నేరుగా రైతులకు లబ్ధి చేశారని వివరించారు. ట్రాక్టర్లు, యంత్రాలపై జీఎస్టీ తగ్గింపుతో రైతులపై ఆర్థిక భారం తగ్గిందని చెప్పారు. తెలంగాణ రాష్ట్ర ప్రభుత్వం యూరూ సరఫరా, విద్యుత్ పంపిణీ వంటి అంశాల్లో పూర్తిగా విఫలమవుతోందని విమర్శించారు. ఇటీవల వర్షాలు, వరదల వల్ల నష్టపోయిన రైతులను పట్టించుకోని తీరును ప్రస్తావించి, కిసాన్ మోర్చా తరఫున రాష్ట్ర వ్యాప్తంగా ఉద్యమాలు కొనసాగుతాయని చెప్పారు.

ఎంపీ ధర్మపురి అరవింద్ మాట్లాడుతూ..

బస్యాలక్ష్మి నర్సయ్య వంటి నిబద్ధత గల నాయకుడు బాధ్యతలు చేపట్టడం గర్వకారణమని అన్నారు. ఆయన స్పందన వేగం, పట్టు, కార్యచరణలో స్థిరత్వం ఉన్న నేతగా కిసాన్ మోర్చాను రాష్ట్రవ్యాప్తంగా బలోపేతం చేస్తారని విశ్వాసం వ్యక్తం చేశారు.

రాష్ట్ర అధ్యక్షుడు ఎన్. రాంచందర్ రావు మాట్లాడుతూ..

రైతుల సంక్షేమం పట్ల బీజేపీ కమిట్మెంట్ స్పష్టమని తెలిపారు. బస్యాలక్ష్మి నర్సయ్య వంటి అనుభవం కలిగిన నాయకుడికి బాధ్యతలు అప్పగించడంతో, పార్టీ వ్యవసాయ రంగంలో మరింత శక్తివంతంగా ముందుకెత్తుందన్నారు. ఎంపీ కాండా విశ్వేశ్వర రెడ్డి, ఎంపీలు అంజి రెడ్డి, మల్లా కొమరయ్య తదితరులు ఈ వేడుకకు హాజరై మాట్లాడారు. రైతులకు మార్గనిర్దేశం చేసే నాయకుడు బస్యాలక్ష్మి నర్సయ్య అని, ఆయనకు రాష్ట్ర అధ్యక్ష పదవి లభించడం కిసాన్ మోర్చా శక్తిని పెంపొందించే అవకాశం అని అభిప్రాయపడ్డారు. ఈ నియామకం బీజేపీలో రైతుల భాగస్వామ్యాన్ని మరింత బలోపేతం చేస్తుందని చెప్పారు.

